

قتل رحم: مذاہب عالم، مخالف مکاتب فکر اور شریعتِ اسلامیہ کے نقطہ ہائے نظر کا مطالعہ

صالح فاطمہ*

محمد سعد صدیقی**

عصر حاضر میں حیرت انگیز ثابت سائنسی ایجادات کے ساتھ ساتھ فوپیت یا مہم جوئی کے جذبات سے مغلوب ہو کر ایسے متفق تجربات کا ارتکاب بھی کیا گیا (مثلاً نیوکلیئر بم کی ایجاد) جس سے انسانیت کو ناقابل تلافی نقصان ہوا اور جن کا لازمی متنبہ تباہی اور بر بادی تھا۔ انہی تباہ کن ایجادات میں سے ایک ایڈز کی بیماری بھی تھی جو اگرچہ انتہائی احتیاط اور رازداری سے لیبارٹریوں میں تخلیق کی گئی لیکن چونکہ مصنوعی طریقے سے تخلیق کردہ ایسی ایجادات دراصل نظام فطرت کے خلاف بغاوت تھیں اس لئے فطرت نے بھی رد عمل کے طور پر انسان سے بدلہ لیا تینجاً کئی امور انسان کے بس سے باہر ہو گئے اور مسخر نہ رہے کیونکہ وہ حضرت انسان کی اپنی ایجاد تھے۔ انہی میں سے ایک بیماری ایڈز ہے جو تاحال لا علاج ہے میں وجہ ہے کے مکمل علاج اور شفاء نہ ہونے کی وجہ سے متاثرہ مریض بیماری کی آخری منزل پر اس قدر کرب، اذیت و تکالیف کا شکار ہو جاتا ہے کہ موت کی شدید خواہش اور اس کے لئے منت سماجت کرتا ہے چنانچہ عصر حاضر میں ایک نئی بحث نے جنم لیا کہ آیا یہ لا علاج مریض کو جذبہ رحم کے تحت قتل کر دینا قانونی ہے یا غیر قانونی؟۔ اس خیال، نظریے یا طریقہ کو عمومی اصطلاح میں قتل رحم اور طبی اصطلاح میں Euthanasia کہا جاتا ہے۔

تعریف:

قتل رحم سے مراد وہ عمل ہے جس میں کسی لا علاج اور تکلیف دہ بیماری میں مبتلا مریض کو اذیت سے بچانے کے لئے جذبہ رحم کے تحت قتل کر دیا جاتا ہے اور اس مقصد کے لئے دانتاً گوئی عملی تدبیر اختیار کی جاتی ہے مثلاً مریض کو زہر کا انجکشن لگادینا، تکلیف دور کرنے والی ادویات (Pain Killer) کا زیادہ مقدار میں استعمال، دواء، خوراک یا علاج کی بندش وغیرہ جیسے طریقے اختیار کئے جاتے ہیں۔ اس ضمن میں موت کی آرزو مریض کی طرف سے بھی کی جاسکتی ہے اور اس کے رشتہ داروں اور تیارداروں کی طرف سے بھی ایسی خواہش کا اظہار ہو سکتا ہے نیز ڈاکٹر کے مشورہ سے بھی قتل رحم کا عمل انجام پاسکتا ہے۔ قاضی مجاہد الاسلام قاسمی قتل رحم یا یو ٹھینیزیا کی تعریف کے ضمن میں لکھتے ہیں:

"یو ٹھینیزیا" کا مطلب یہ ہے کہ مریض جو شدید تکلیف میں مبتلا ہو یا اس کے زندہ رہنے کی کوئی توقع نہ ہو

*پی ایچ ڈی سکالر، شعبہ علوم اسلامیہ، پنجاب یونیورسٹی، لاہور / پیچر، شعبہ علوم اسلامیہ، کامیٹیشن انٹی ٹیوٹ آف انفار میشن ٹکنالوجی، لاہور، پاکستان

**پروفیسر، صدر شعبہ علوم اسلامیہ، پنجاب یونیورسٹی، لاہور، پاکستان

یادہ پچے جو غیر معمولی حد تک معذور ہوں اور ان کی زندگی ایک طرح کا بوجھ ہو، ایسے مریضوں اور بچوں کی زندگی کو ختم کر دینا تاکہ تکلیف سے نجات پائیں اور موت ان پر آسانی سے طاری ہو جائے۔ (۱)

اس ضمن میں انسان گلوپیڈ یا بریٹائز کے مقالہ نگارنے بھی یہی موقف اختیار کیا ہے:

Euthanasia, also Mercy Killing, act or practice of painlessly putting to death persons suffering from painful and incurable diseases or incapacitating physical disorders. (۲)


یو تھنیزیا، نیز قتل رحم، ایک ایسا اقدام یا عمل جس سے اذیت ناک اور لا علاج مرض یا لاچاری پر بنی جسمانی بگاڑ سے دوچار مریض کو بے آزار موت مار دینا۔

قتل رحم کے عمل کو طبعی زبان میں "یو تھنیزیا" کہا جاتا ہے جو کہ یونانی زبان کا لفظ ہے، اس کے معنی ہیں "موت کے وقت خوش یا خوش قسمت ہونا"۔ چونکہ اس عمل میں موت کے ذریعے مریض کو تکلیف سے نجات دلائی جاتی ہے لہذا مذکورہ عمل کے لئے یو تھنیزیا کے لفاظ کا استعمال کیا جانے لگا۔ (۳)

قتل رحم کو میڈیکل کی زبان میں "یو تھنیزیا" کہا جاتا ہے لیکن اس مخصوص عمل کے لئے اور بھی الفاظ استعمال کئے جاتے ہیں جن کا یہاں ذکر ضروری ہے تاکہ جب بھی یہ الفاظ استعمال ہوں تو مذکورہ عمل کی شناخت ممکن ہو سکے۔ اردو میں اسے قتل رحم جبکہ عربی زبان میں اس مخصوص عمل کے لئے الامانة من منطلق الرحمة، قتل بداع الشفقة، اور قتل رحیم (۴) جیسے الفاظ مستعمل ہیں۔ جبکہ انگریزی زبان میں اس عمل کو ، Pulling the Plug (۵) ، Playing God ، Euthanasia ، Assisted Suicide اور Putting to Death (۶) Mercy Killing کہا جاتا ہے۔

قتل رحم کی اقسام:

قتل رحم کی بنیادی طور پر دو اقسام ہیں جو مزید انواع میں تقسیم ہوتی ہیں:



ا۔ اقسام بااعتبار خواہش و عدم خواہش

اس تقسیم میں قتل رحم کی وہ انواع شامل ہیں جس میں قتل رحم کے عمل کا انحصار مریض کی خواہش یا عدم خواہش کی بنا پر انجام پاتا ہے، اس لحاظ سے قتل رحم کی مندرجہ ذیل تین اقسام ہیں:

ا۔ رضاکارانہ قتل رحم - Voluntary Euthanasia

قتل رحم کی اس قسم میں مریض متعدد وجوہات مثلاً بیماری کی تکلیف نہ سہہ سکنا، شفاء سے نا امید ہو جانا، معاشی تنگی، رشتہ داروں کا خیال (جو اس کا خیال رکھتے رکھتے عاجز ہو چکے ہوں) وغیرہ کی بنا پر ڈاکٹروں کے سامنے خود کو موت کے لئے پیش کر دیتا ہے۔ قتل رحم کی اس نوع میں موت کی خواہش مریض کی طرف سے کی جاتی ہے۔

ب۔ غیر رضاکارانہ قتل رحم - Involuntary Euthanasia

قتل رحم کی اس صورت میں ڈاکٹر یہ جان لیتا ہے کہ مریض مسلسل موت کی جانب بڑھ رہا ہے اور اس کی زندگی کی کوئی امید نہیں لہذا جو تکلیف وہ برداشت کر رہا ہے وہ بے کار ہے اس لئے ڈاکٹر مریض کی خواہش اور اس کے علم میں لائے بغیر اس کے ساتھ مذکورہ عمل انجام دیتا ہے۔

ج۔ جبری قتل رحم - Non voluntary Euthanasia

اسے قتل رحم کی بجائے فقط قتل کہنا ہی مناسب ہو گا کیونکہ اس صورت میں مریض کی تسلی بخش حالت اور موت کے لئے اس کی عدم خواہش کو پس پشت ڈال کر دانتا اس کی زندگی کا خاتمه کر دیا جاتا ہے۔

۲۔ قتل رحم کی اقسام بااعتبار عمل

انجام دینے کے لحاظ سے قتل رحم کے مندرجہ ذیل دو طریقے اور اقسام ہیں:

ا۔ فعال قتل رحم - Active Euthanasia/Positive Euthanasia

قتل رحم کے اس طریقہ میں ناقابل علاج مریض کو زہر لیلی گولیوں، زہر کے ٹیکہ یا ادویات کی عدم فراہمی کے ذریعے موت کے راستہ پر روانہ کیا جاتا ہے۔ مثلاً کینسر کا مریض جو شدید تکلیف میں مبتلا ہو اور جس کے بچنے کی کوئی امید نہ ہو یا وہ مریض جو طویل بے ہوشی (کوما) کا شکار ہو اور اس کے متعلق ڈاکٹروں کا یہ خیال ہو کہ اس کی زندگی کی اب کوئی توقع نہیں ہے ایسے مریض کو درد کم کر دینے والی دواء (Pain Killer) زیادہ مقدار میں دے دی جاتی ہے جس سے مریض کی سانس رک جاتی ہے، یا زہر کا نجکشن لگا دیا جاتا ہے جبکہ سانس کے مصنوعی آلات کو ہٹالینا بھی فعال قتل رحم ہی کی ایک صورت ہے۔

ب۔ غیرفعال قتل رحم - Passive Euthanasia/Negative Euthanasia

قتل رحم کی اس نوع میں مریض کو ادویات کی فراہمی روک دی جاتی ہے، اس کی خوراک بند اور پانی کی بندش کر دی جاتی ہے نیز ہر اس چیز کی فراہمی بند کر دی جاتی ہے جو اس کی سانس میں تسلسل کا باعث ہو۔ اس صورت میں کوئی مہلک دواء دینے کی بجائے ڈاکٹر اپنے زیر علاج مریض کو طبی امداد پہنچانا بند کر دیتے ہیں تاکہ وہ جلد دم توڑ جائے اور اس کی تکلیف ختم ہو جائے۔ مثال کے طور پر کینسر یاد مانگی چوٹ کے مریض کو مریض کو اگر نمونیہ ہو جائے جو اگرچہ قابل علاج مرض ہے لیکن ڈاکٹر اس خیال سے علاج بند کر دے کہ مریض کا جلد خاتمه ہو جائے تاکہ کینسر اور دماغی چوٹ کی وجہ سے اسے جو تکلیف لاحق ہے اس سے چھکاراپا لے، اس قتل کی بنیاد "جبذبہ رحم" قرار دیا جاتا ہے کیونکہ اصل مقصد مریض کی جان لینا نہیں بلکہ مریض اور اس کے اعزہ کو جو تکلیف لاحق ہے اس سے انہیں نجات دلانا ہے۔ (۹)

قتل رحم کی مندرجہ بالا اقسام اور طریقوں کو جمع کیا جائے تو حتی طور پر ہمارے سامنے درج ذیل اقسام آتی ہیں:

۱ رضاکارانہ قتل رحم Active Euthanasia	= رضاکارانہ فعال قتل رحم + فعال قتل رحم
۲ رضاکارانہ قتل رحم Passive Euthanasia	= رضاکارانہ غیرفعال قتل رحم + غیرفعال قتل رحم
۳ غیر رضاکارانہ قتل رحم Active Euthanasia	= غیر رضاکارانہ فعال قتل رحم + فعال قتل رحم
۴ غیر رضاکارانہ قتل رحم Passive Euthanasia (۱۰)	= غیر رضاکارانہ غیرفعال قتل رحم + غیرفعال قتل رحم

قتل رحم سے متعلق مذاہب عالم کے نقطہ ہائے نظر کا جائزہ:

جو لوگ قتل رحم کا ارتکاب کرتے ہیں ظاہر ہے کہ ان کا تعلق کسی نہ کسی مذاہب سے ضرور ہوتا ہے اور کچھ عقائد ہوتے ہیں جن کہ وہ پیروکار ہوتے ہیں لہذا قتل رحم کے تصور اور فعل کے صحیح یا غلط ہونے کے حقیقت پسندانہ فیصلہ تک رسائی کیلئے دنیا کے اہم مذاہب کی ان بنیادوں کو جاننا ضروری ہے جو قتل رحم کے جواز یا عدم جواز کا باعث بنتی ہیں۔ اسی مقصد کے لئے ذیل میں قتل رحم سے متعلق مذاہب عالم کے نقطہ ہائے نظر کا جائزہ پیش کیا گیا ہے۔

ایہودیت: یہود کی مقدس کتاب یعنی تورات کی بنیادی تعلیمات کی رو سے قتل رحم کا کوئی جواز نہیں ملتا کیونکہ تورات میں کئی مقالات پر صریحاً لکھا ہے کہ انسان کو خدا نے اپنی صورت پر پیدا کیا ہذا قتل رحم کے عدم قائلین ان تعلیمات سے یہ اصول اخذ کرتے ہیں کہ تکلیف سے نجات حاصل کرنے کیلئے اشرف الخلوقات کو زیب نہیں دیتا کہا شرف الخلوقات دانتاً موت کے گھٹ اتار دیا جائے جسے خدا نے اپنی شبیہ پر پیدا کیا:

اور خدا نے انسان کو اپنی صورت پر پیدا کیا۔ (۱۱)

یہ آدم کا نسب نامہ ہے جس دن خدا نے آدم کو پیدا کیا تو اسے اپنی شبیہ پر بنایا اور ناری ان کو پیدا کیا اور ان کو برکت دی اور جس روز وہ خلق ہوئے ان کا نام آدم رکھا۔ (۱۲)

نیز خدا کے مقرب اور برگزیدہ پیغمبر ان علیم اللام کے متعلق بھی معلوم ہے کہ سینکڑوں سال عمر ہونے کے باوجود بھی انہوں نے اپنے ہاتھ سے موت کے لئے اقدامات نہ کئے بلکہ اپنے عمل سے انہوں نے ثابت کیا کہ موت و حیات کا مالک صرف اللہ رب العزت ہی ہے، مثلاً کتاب پیدائش میں لکھا گیا ہے:

اور آدم کی کل عمر نو سو تیس برس کی ہوئی تباہہ مر۔ (۱۳)

لیکن جہاں تک تورات میں مذکور فقص اور عبارات کے ظاہری مفہوم کا تعلق ہے تو اس ضمن میں قائلین قتل رحم نے ان واقعات کو اپنی دلیل بنایا ہے جن کے تحت تورات میں مذکور بعض شخصیات نے خوف یا خطرہ سے مغلوب ہو کر یا اپنی عزت کے تحفظ کے لئے خود کشی کا اقدام کیا:

جب اختیل نے دیکھا کہ اس کی مشورت پر عمل نہیں کیا گیا تو اس نے اپنے گدھے پر زین کسا اور اٹھ کر اپنے شہر کو اپنے گھر انہ کا بنزو بست کر کے اپنے کو بچانی دی اور مر گیا اور اپنے باپ کی قبر میں دفن ہوا۔ (۱۴)

اور یہ جنگ ساؤل پر نہایت بھاری ہو گئی اور تیر اندازوں نے اسے جالیا اور وہ تیر اندازوں کے سبب سے سخت مشکل میں پڑ گیا۔ تب ساؤل نے اپنے سلاح بردار سے کہا اپنی تلوار کھیچ اور اس سے مجھے چھید دے تاکہ یہ نہ ہو کہ یہ نامختون آئیں اور مجھے چھید لیں اور مجھے بے عزت کریں پر اس کے سلاح برادر نے ایسا کرنا نہ چاہا کیونکہ وہ نہایت ڈر گیا تھا اس نے ساؤل نے اپنی تلواری اور اس پر گر پڑا۔ جب اس کے سلاح برادر نے دیکھا کہ ساؤل مر گیا تو وہ بھی اپنی تلوار پر گرا اور اسکے ساتھ مر گیا۔ (۱۵)

چنانچہ ہم یہ کہہ سکتے ہیں کہ یہودیت کی مقدس کتاب کی بنیادی اور اصولی تعلیمات قتل رحم کے منافی ہیں جبکہ اس کی چند عبارات کے ظاہری مفہوم سے قتل رحم کا جواز بھی ملتا ہے۔

۲۔ عیسائیت: انجیل مقدس میں حضرت عیسیٰ کے ان اقوال کا بارہا ذکر موجود ہے جب انہوں نے خود کو گذشتہ شریعت یعنی شریعتِ موسیٰ کا پیر و کار ظاہر کیا اس لئے تورات کی طرح انجیل کی بھی بنیادی اور اصولی تعلیمات سے نا صرف قتلِ رحم کی نکیر ثابت ہوتی ہے بلکہ جذبہ رحم کے تحت کسی ڈاکٹر کامر یاض کو بھی قتل کرنا بھی سراسر منوعہ قرار پاتا ہے:

تم سن چکے ہو کہ اگلوں سے کہا گیا تھا کہ خون نہ کرنا اور جو کوئی خون کرے گا وہ عدالت کی سزا کے لائق ہو
گ— (۱۶)

تو حکموں کو تو جانتا ہے۔ زنانہ کر۔ خون نہ کر۔ چوری نہ کر۔ جھوٹی گواہی نہ دے اپنے باپ کی اور ماں کی عزت کر۔ (۱۷)
دوسری طرف قائلین قتلِ رحم یہودہ (جس نے غداری کرتے ہوئے حضرت عیسیٰ کو گرفتار کر دیا تھا) کے پیچتاوے اور احساسِ ندامت کے تحت کی گئی خود کشی کو قتلِ رحم کی الہامی تو تیقین قرار دیتے ہیں کہ اس کا انجیل مقدس میں ذکر ہوا ہے:

جب اس کے پکڑوانے والے یہودا نے یہ دیکھا کہ وہ مجرم ٹھہرایا گیا تو پچھتا یا اور وہ تیس روپے سردار کا ہنوں اور بزرگوں کے پاس لا کر کہا میں نے گناہ کیا کہ بے قصور کو قتل کے لئے پکڑا یا انہوں نے کہا ہمیں کیا؟ تو جان۔ اور وہ روپوں کو مقدس میں پھینک کر چلا گیا اور جا کر اپنے آپ کو پھانسی دی۔ (۱۸)

س۔ ہندو مت: ہندوؤں کے مذہبی نظام کی تشکیل میں لاتعداد اشخاص کا حصہ ایک تسلیم شدہ حقیقت ہے اس لیے اس میں کوئی واحد عقیدہ، مذہبی قانون یا رسوم و شعائر کی کوئی یکسانیت نہیں ملتی، عقائد کی گوناگونی، طریقِ عبادت کے اختلافات اور معبودوں کی کثرت کے باعث یہ مذہب ایک گنجان جنگل کی طرح معلوم ہوتا ہے جس میں ہزاروں راستے لکھتے ہوں لیکن کوئی راستہ صاف اور سیدھا ہو (۱۹)۔ لہذا قتلِ رحم کے معاملے میں بھی ہندو مت میں دو آراء پائی جاتی ہیں اور دونوں ہی اپنے موقف کو ثابت کرنے کے لئے ہوس دلائل کی حامل ہیں۔ ایک طرف تو پرانوں میں خود کشی کو صراحتاً حرام قرار دیا گیا ہے:

جو لوگ حرام موت مرتے ہیں مثلاً درخت سے لٹک کر، زہر کھا کر یا اسلحہ سے خود کشی کرتے ہیں، جو ہیضہ سے مرتے ہیں، جوز ندہ جلا دیئے جاتے ہیں، جو نفرت آمیز بیماریوں سے مر جاتے ہیں، جنہیں ڈاکومار دیتے ہیں، جن کی چتنا نہیں جلائی جاتی، جو (ہندو) دھرم کی بیروی نہیں کرتے۔۔۔ ان کی آتما (روح) کو شانتی (سکون) نہیں ملتی اور وہ زمین پر بھکٹی رہتی ہے۔ (۲۰)

جبکہ دوسری طرف "پراو پوپیا" ہندودھرم کی ایسی رسم ہے جس میں ایسا شخص جو مذور ہو جائے یا کسی دردناک بیماری کا شکار ہو جائے اور اس پر کوئی ذمہ داری نہ ہو، نہ ہی زندگی میں اس کا کوئی مقصد باقی ہو اور نہ ہی اسے جینے کی مزید خواہش ہو تو وہ مرن بر ت (مرنے تک کھانا پینا چھوڑ دینا) کر کھلیتا ہے:

اور میں یہاں مرنے تک بر ت رکھے ہوئے ہوں کیونکہ موت ہی میری سمسایوں کا حل ہے۔ (۲۱)

۴- بدھ مت: جیسا کہ معلوم ہے کہ بدھ مت کے باñی مہاتما بدھ نے زندگی اور کائنات کی علت العلل کے بارے میں کوئی بات بتانے سے انکار کیا۔ اسی طرح حیات بعد الموت کے متعلق بھی انہوں نے کوئی دعویٰ نہ کیا۔ ان کا سارا ذور اخلاقی تربیت اور نفس کشی پر تھا۔ (۲۲) غالباً یہی وجہ ہے کہ عصر حاضر میں قتل رحم کے معاملہ میں بدھ دھرم کے کبار پیروکاروں میں بہت سے مباحثت ہوئے ہیں جن کا مقصد بدھ کی تعلیمات کی بنیادی روح کے مطابق اس مسئلہ کا حل تجویز کرنا تھا۔ لیکن ان مباحثت کا حاصل یہ ہے کہ بدھ مت اپنے پیروکاروں کو موت کی خواہش کرنے یا اطباء کو کسی بیمار انسان کو دانتسمارنے سے منع کرتا ہے کیونکہ جب کوئی شخص کسی دوسرے شخص کو مارتا ہے تو اس کا مطلب ہوتا ہے کہ وہ اس سے نفرت کرتا ہے اور ایک طبیب جب کسی شخص کو مارتا ہے تو دراصل وہ اس کی بیماری سے نفرت کر رہا ہوتا ہے جبکہ بدھ کی تعلیمات کے مطابق انسان کو کسی شخص سے نفرت نہیں کرنی چاہئے، لہذا بدھ مذہب کے بنیادی فلسفہ کی رو سے قتل رحم کی کسی بھی صورت یا قسم پر عمل کرنے کی گنجائش نہیں ہے۔ (۲۳)

۵- جین مت: بدھ مت کے بر عکس جین مت میں قتل رحم کا جواز ملتا ہے کیونکہ جین مت کی رسم "سالیکھانا سا تھرا" وہ رسم ہے جو اس مذہب کی تاریخ میں بہت معروف رہی ہے۔ اس میں کوئی شخص بذریعہ خوراک، پانی اور ہر وہ چیز چھوڑتا چلا جاتا ہے جو جسم کو تقویت پہنچاتی ہے اور بالآخر مر جاتا ہے۔ (۲۴)

۶- سکھ مذہب: گرنتھ صاحب کی تعلیمات کے مطابق سکھ مت میں قتل رحم یا خود کشی کی کوئی گنجائش نہیں ہے کیونکہ گروناک نے انسانی خود کشی کی مذمت کی ہے، ان کے مطابق یہ وائے گرو کی مرضی کے خلاف عمل ہے کیونکہ زندگی بخشنا اور موت دینا یہ وائے گرو کی مرضی پر منحصر ہے، انسانوں کو اس میں کوئی اختیار نہیں: اے خالصو! وائے گرو پر بھروسہ رکھو، وہی ہر غم دور کرنے والا ہے۔ (۲۵)

قاٹلین عدم قاٹلین قتل رحم کے عقلی و نقلي دلائل کا مطالعہ:

کسی بھی مسئلے سے متعلق حقیقت پر مبنی حتمی فیصلہ تک رسائی تب ہی ممکن ہو سکتی ہے جب فریقین کے دلائل غیر جانبدارانہ اور منصفانہ انداز سے سنے جائیں اس لئے ذیل میں قتل رحم کے قاٹلین اور عدم قاٹلین کے وہ بنیادی اور اہم ترین دلائل بلا تحریف و ترمیم اور غیر متعصبانہ انداز میں تحریر کئے گئے ہیں جو ان میں سے ہر ایک اپنے

موقف کی تائید کے لئے پیش کرتا ہے۔ ان میں سے بیشتر وہ دلائل ہیں جو انسان کی عقل، نفسیات اور ذہنی حالت کو ملحوظ رکھ کر وضع کئے گئے ہیں کیونکہ قتل رحم کا تعلق بنیادی طور پر انسان کی فکر سے ہی ہے یعنی جب انسان ذہنی اور نفسیاتی طور پر اپنی بیماری سے جنگ ہار جاتا ہے تو ہی خود کشی کے متعلق سوچنا شروع کرتا ہے، جبکہ نقی دلائل کے ضمن میں قاتلین اور عدم قاتلین کے گروہوں نے تورات، انجیل اور قرآن مجید سے وہ دلائل دیئے ہیں جو بالواسطہ یا بلا واسطہ ان کے موقف کی تائید کرتے ہیں۔

قاتلین قتل رحم کے دلائل:

قاتلین قتل رحم کے مطابق ایک اعلان، بیماری کی تکلیف سے مغلوب انسان کو اپنی زندگی ختم کرنے کی مدد ہی اور معاشرتی طور پر اجازت ہونی چاہیے کیونکہ:

۱۔ ایک انسان جب بذاتِ خود ناقابل برداشت تکلیف سہہ رہا ہوتا ہے تو اسے یہ حق حاصل ہونا چاہیے کہ اپنی زندگی کے خاتمے کافیسلہ بھی خود کر سکے، اگرچہ خود کشی ایک افسوسناک مگر انفرادی اور کسی انسان کا ذاتی اور سراسر جنمی عمل ہے پھر بھی ایک انسان کو پورا حق ہے کہ وہ اپنی زندگی کے متعلق کوئی بھی فیصلہ کرے کیونکہ اس طرح کسی دوسرے کو کوئی فائدہ یا نقصان نہیں ہوتا۔

۲۔ جس طرح ہر انسان کو اپنی مرضی سے زندگی گزارنے کا حق حاصل ہے اسی طرح وہ یہ اختیار بھی رکھتا ہے کہ اپنی موت کے طریقہ کا تعین کرے۔ موت ہر انسان کا انفرادی اور جنمی معاملہ ہے اس لئے اگر ایک انسان دوسرے انسان کو تکلیف نہیں پہنچا رہا تو ریاست اس کے مرنے کے فیصلہ میں مداخلت کا حق نہیں رکھتی۔

۳۔ دنیا کا کوئی معاشرتی یا طبی قانون کسی انسان کو زبردستی زندہ رہنے پر مجبور نہیں کر سکتا ہے جبکہ وہ زندہ نہ رہنا چاہے۔ (۲۲)

۴۔ انسانی عظمت کا تقاضا ہے کہ اسے باوقار موت نصیب ہو اس لئے قتل رحم کے ذریعے ناقابل علاج مریضوں کو ایڑھیاں رگڑ رگڑ کر بے چارگی کی موت مرنے سے بچایا جاتا ہے اور باوقار موت فراہم کی جاتی ہے۔

۵۔ اس عمل میں مریض کے ساتھ ساتھ اس کے رشتے داروں کی تکلیف کو بھی ختم کیا جاتا ہے جو اپنے عزیز کو حالت تکلیف میں دیکھ دیکھ کر مسلسل کرب اور اذیت میں مبتلا رہتے ہیں۔

۶۔ اگر کوئی جانور شدید تکلیف میں مبتلا ہو تو اس پر رحم کھا کر زہر کا ٹیکہ لگادیا جاتا ہے۔ کیا صرف جانور ہی اس رحم کے مستحق ہیں؟ انسان نہیں؟ حالانکہ خدا محبت کا نام ہے اور کسی کو شدید تکلیف اور بیماری میں زندہ رکھنا محبت نہیں ظلم، زیادتی اور جرہ ہے جبکہ قتل رحم کسی کو انتہائی محبت سے اگلے جہان بھینچنے کا عمل ہے۔

۷۔ جیسا کہ معلوم ہے کہ بیماری انسان سے اس کا وقار اور قوتِ فیصلہ چھین لیتی ہے لہذا یوں تھنیزیا وہ عمل ہے جس کے ذریعے انسان اپنی فیصلہ کرنے کی قوت کو بحال کر سکتا ہے۔ خدا نے انسان کو فیصلہ کرنے کی قوت اور اختیار عطا فرمایا ہے لہذا انسان اس قوت کو استعمال میں لاتے ہوئے اپنی موت کا فیصلہ بھی کر سکتا ہے۔

۸۔ ایک ناقابل علاج مرض میں مبتلا مریض کو بچانے کے لئے مالی ذرائع کا بے دریغ استعمال ہوتا ہے جبکہ اسی پیسے سے مستحق اور غریب مریضوں کا علاج کیا جا سکتا ہے۔ لہذا یہ ریاست کے معاشری مفاد میں ہے کہ اس پر بوجھ بننے والے افراد خود ہی اپنے لئے موت کی راہ تجویز کر لیں۔

۹۔ کتاب مقدس میں صریح انعام یا گلیا ہے کہ انسان کے لئے دنیا کی تمام اشیاء کو مسخر کیا گیا ہے: اور خدا نے ان کو برکت دی اور کہا کہ پھلو اور بڑھو اور زمین کو معمور و حکوم کرو اور سمندر کی چھیلیوں اور ہوا کے پرندوں اور کل جانور جو زمین پر چلتے ہیں (ان پر) اختیار کھو۔ (۲۷)

اس طرح انسان کو یہ حق بھی از خود حاصل ہو جاتا ہے کہ وہ اپنی موت کے لئے بھی جیسا چاہے فیصلہ کرے۔

۱۰۔ ان جیل میں کہا گلیا ہے کہ حضرت عیسیٰ کو اس لئے مبعث فرمایا گیا تا کہ لوگ پر مسرت اور بھرپور زندگی پائیں، لیکن اگر انسانی زندگی بوجہ تکلیف و اذیت بے رنگ و بو ہو جائے تو اس کو ختم کر دینا ہی بہتر ہے: چور نہیں آتا مگر چرانے اور مار ڈالنے اور ہلاک کرنے کو۔ میں اس لئے آیا کہ وہ زندگی پائیں اور کثرت سے پائیں۔ (۲۸)

۱۱۔ معروف مقولہ ہے:

"دوسروں کے ساتھ ویسا بر تاؤ کرو جیسا تم اپنے لئے پسند کرتے ہو کہ دوسرا سے تمھارے ساتھ کریں۔"

کیا کوئی شخص اپنے لئے یہ پسند کر سکتا ہے کہ معاشرے کے لوگ اسے تکلیف، درد اور اذیت ناک زندگی گزارنے پر مجبور کریں؟

۱۲۔ تورات سے بھی قتلِ رحم کی توثیق ہوتی ہے:

پھر اس نے مجھ سے کہا میرے پاس کھڑا ہو کر مجھے قتل کر ڈال کیونکہ میں بڑے عذاب میں ہوں اور اب تک میرا دم مجھ میں ہے تب میں نے اس کے پاس کھڑے ہو کر اسے قتل کیا۔ (۲۹)

۱۳۔ قتلِ رحم کا عمل مثالی ریاست "یوٹوبیا" کا اہم تصور تھا۔ (۳۰)

۱۴۔ اگر دوسرا افراد متاثر نہ ہوں تو ریاست کے کسی فرد کا اپنی زندگی اور موت کے متعلق کوئی بھی فیصلہ کرنا جمہوریت کے قوانین کی روح کے عین مطابق ہے۔ "اپنے معاملات، اپنے جسم اور اپنی سوچ کے معاملے میں ایک

انسان خود مختار ہے" ، انفرادیت کا یہ تصور جمہوریت کا بنیادی نظریہ ہے۔ اس لئے اگر کوئی شخص کسی فرد کی زندگی اور موت کے متعلق کئے گئے فیصلوں میں مداخلت کرتا ہے تو دراصل وہ انفرادیت اور جمہوریت کے بنیادی نظریات کی نفی کرتا ہے۔

۱۵۔ اگر کوئی انسان اپنی موت کے متعلق بھی فیصلہ نہیں کر سکتا تو پھر یہ تصور کہاں تک درست ہے کہ انسان کا اپنے فیصلوں، اپنے جسم اور اپنی زندگی پر اختیار ہے؟

۱۶۔ کسی شخص کو یہ حق نہیں پہنچتا کہ وہ اپنی مذہبی یا معاشرتی رائے اس انسان پر ٹھونے جو اپنی موت کے متعلق فیصلہ کر چکا ہو۔

۷۔ یہ انتہائی حیرت کی بات ہے کہ جن ممالک میں خودکشی کو جائز قرار دیا گیا ہے (مثلاً جاپان وغیرہ) وہیں قتل رحم غیر قانونی عمل ہے حالانکہ اس کی خودکشی کے ساتھ واضح مشابہت ہے۔ (۳۱)

عدم قائلین قتل رحم کے دلائل:

مندرجہ ذیل دلائل کی بناء پر عدم قائلین قتل رحم اس عمل اور تصور کی لکیر و مذمت کرتے ہیں:

۱۔ اس بات کا تجربہ کسی کو نہیں ہے کہ طبعی موت سے زیادہ تکلیف ہوتی ہے یا غیر طبعی سے کیونکہ مرنے کے بعد زندہ ہو کے کوئی اپنا تجربہ نہیں بتاسکتا۔

۲۔ ناقابل علاج مریضوں کے تیادار بظاہر اس کی دیکھ بھال سے تکلیف میں نظر آتے ہیں لیکن مریض کی طبعی موت مرنے کے بعد انہیں صبر اور سکون مل جاتا ہے کیونکہ اپنے عزیز کو اپنے ہاتھوں سے دانتاً موت کے حوالے کرنے کا غم بسا اوقات خیس پر بوجھ بن کر ایسے ناسور کی صورت اختیار کر لیتا ہے جس کا غم بر سوں قائم رہنے سے ذہنی عارضہ بھی لا حق ہو سکتا ہے۔

۳۔ دنیاوی زندگی چند روزہ اور عارضی جبکہ اخروی زندگی دائیٰ ہے اور یہی اصل اور ابدی زندگی ہے کیونکہ وہاں موت نہیں، اس لئے دنیاوی زندگی میں موت سے گھبرا کر غیر طبعی موت کو گلے لگانے والے کی اخروی زندگی ہمیشہ تباہ و بر باد رہے گی اور وہاں نہ قتل "رحم" ہو گا اور نہ ہی تکلیف و عذاب سے چھکارا ملے گا۔

۴۔ قرآن مجید میں فرمایا گیا ہے:

﴿وَالنَّازِعَاتِ عَرْقًا - وَالنَّاَشِطَاتِ نَشْطًا﴾ (۳۲)

قسم ہے ان کی جو ڈوب کر کھینچتے ہیں اور آہستگی سے نکال لے جاتے ہیں۔

اس سے ثابت ہوتا ہے کہ طبعی موت کی صورت میں مومن کو کم تکلیف کا سامنا ہوتا ہے۔ (۳۳)

۵۔ انسانی عظمت کا تقاضا ہے کہ مشکلات سے نبرد آزما ہو کر مردانہ وار ان کا مقابلہ کرے نہ کہ ادنیٰ مخلوقات کی طرح تکالیف اور آزمائشوں سے منہ چھپتا پھرے کیونکہ خود کشی کا فعل اشرف المخلوقات کے شایان شان نہیں۔

۶۔ قرآن مجید میں واضح طور پر فرمایا گیا ہے:

﴿وَلَكُلُّونَكُمْ يُسْأَلُونَ مِنَ الْخَوْفِ وَالْجُحْدِ وَنَقْصٍ مِنَ الْأَمْوَالِ وَالْأَنْفُسِ وَالشَّمَراتِ وَبَشَّرَ الصَّابِرِينَ﴾ (۴) اور ہم تمہیں ضرور آزمائیں گے خوف، فاقہ کشی، جان اور مال کے نقصانات اور آمد نیوں کے گھائے میں مبتلا کر کے اور خوشخبری سنادو صبر کرنے والوں کو۔

اس سے ثابت ہوتا ہے کہ مشکلات انسان کو آzmanے کے لئے آتی ہیں اس لئے انسان کو چاہیے کہ فرار کا راستہ اختیار کرنے کی بجائے صبر کا دامن تھام کر ان آزمائشوں پر پورا تر۔

۷۔ اگر یہ مکروہ تصور فروغ پا گیا تو قتل رحم کا عمل باقاعدہ ایک صنعت کی شکل اختیار کر لے گا اور زہر جس کی قیمت ۳۰ ڈالر ہے وہ ۳۰،۰۰۰ ڈالر کا فروخت ہو گا، زر کے لائق کی وجہ سے انسانیت کا قتل عام شروع ہو جائے گا۔

۸۔ یہ حقیقت ہے کہ مذکورہ عمل انسانی جان کی قدر و قیمت کے تاثر میں کمی کرتا ہے۔

۹۔ اگر ریاست کی طرف سے قتل رحم کی سند تو شیق جاری کر دی گئی تو تسلیم اور تغافل کی وجہ سے ہلاک ہونے والے قابل علاج مریضوں پر بھی "الاعلان" کی مہر شہست کر کے قتل ناحق کا لاتناہی سلسلہ شروع ہو جائے گا۔

۱۰۔ اگر انسانی معاشرے میں بیماری سے تنگ آ کر خود کشی کاررواج عام ہو گا اور برا سمجھنے کی بجائے اس قبیع عمل میں اعانت کی جائے گی تو انسانی معاشرے بذریعہ بے حس افراد کے گروہوں کی شکل اختیار کر لیں گے، جہاں نہ رشتتوں کا تقدس ہو گا اور نہ ہی اطباء میں فرائض کی بجا آوری کا شعور۔ (۳۵)

قتل رحم: شریعتِ اسلامیہ کے نقطہ نظر کا جائزہ:

قتل رحم خود کشی کی ایک قسم ہے اور خود کشی کے فعل کا ارتکاب اسلام میں صریحاً حرام قرار دیا گیا ہے، خواہ وہ پریشانی کی وجہ سے کی جائے یا تکلیف کی شدت سے مغلوب ہو کر، اللہ رب العزت کے نزدیک یہ انتہائی ناپسندیدہ فعل ہے لہذا اس گناہ کے مرتكب شخص کو دائیٰ عذاب کی وعید سنائی گئی ہے۔ احادیث مبارکہ کے مطالعہ سے معلوم ہوتا ہے کہ کوئی شخص وقتی آزمائش اور تکلیف سے بچنے کے لئے خود کشی کا راستہ اختیار کرتا ہے تو وہ مرنے کے بعد بھی ہمیشہ اس مخصوص طریقے کی تکلیف میں مبتلا رہتا ہے جسے وہ مرنے کے لئے اختیار کرتا ہے:

عَنْ أَيْيَ هُرَيْرَةَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَتَلَ نَفْسَهُ بِحَدِيدَةٍ فَحَدِيدَتُهُ فِي يَدِهِ يَتَوَجَّأُ بِهَا فِي بَطْنِهِ فِي نَارٍ جَهَنَّمَ خَالِدًا مُخَلَّدًا فِيهَا أَبَدًا وَمَنْ شَرِبَ سَمًا فَقَتَلَ نَفْسَهُ فَهُوَ

يَتَحَسَّأُ فِي نَارِ جَهَنَّمَ خَالِدًا مُخْلَدًا فِيهَا أَبَدًا وَمَنْ تَرَدَّى مِنْ جَبَلٍ فَقَاتَلَ نَفْسَهُ فَهُوَ يَتَرَدَّى فِي نَارِ جَهَنَّمَ خَالِدًا مُخْلَدًا فِيهَا أَبَدًا (٣٦)

حضرت ابو ہریرہؓ سے روایت ہے کہ رسول اللہ ﷺ نے فرمایا: جو شخص خود کو لو ہے (کے ہتھیار) سے مارے گا تو وہ ہتھیار اس کے ہاتھ میں ہو گا وہ اس کے پیٹ میں بولتا رہے گا اور وہ جہنم کی آگ میں بیٹھ جلتا رہے گا اور جو شخص زہر پی کر اپنی جان لے گا تو وہ اسی زہر کو چو سا کرے گا اور بیٹھ جہنم کی آگ میں رہے گا اور جو شخص خود کو پہلا سے گرا کر مارے گا تو وہ ہیٹھ جہنم کی آگ میں گرتا رہے گا۔

خود کشی کے ذریعے زندگی کا خاتمه کرنے والا شخص اپنی زندگی کی تمام نیکیوں کے ثمرات اور عبادت و ریاضت کے اجر سے محروم ہو کر صرف جہنم کا حقدار ہی ٹھہرتا ہے اور اس کی زندگی بھر کے تمام نیک اعمال ضائع ہو جاتے ہیں۔ جہاد میں شرکت کرنا اور بہادری کے جو ہر دکھانا خدا کے نزدیک انتہائی پسندیدہ عمل ہے لیکن اگر مجاهد بھی ان زخمیوں کی تاب نہ لاتے ہوئے، جو اسے میدان جنگ میں لگے تھے، خود کشی کر لے تو جہاد میں شرکت کرنے کے باوجود وہ اہل جہنم میں سے شمار ہو گا:

عَنْ أَبِي هُرَيْرَةَ قَالَ شَهَدْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ حُنَيْنًا فَقَاتَلَ لِرَجُلٍ مِّمْنُ يُدْعَى بِالإِسْلَامِ هَذَا مِنْ أَهْلِ النَّارِ فَلَمَّا حَضَرْنَا الْقِتَالَ قَاتَلَ الرَّجُلُ قِتَالًا شَدِيدًا فَأَصَابَتْهُ جِرَاحَةٌ فَقَبَيلَ يَا رَسُولَ اللَّهِ الرَّجُلُ الَّذِي قُلْتَ لَهُ أَنِّي إِنَّهُ مِنْ أَهْلِ النَّارِ فَإِنَّهُ قَاتَلَ الْيَوْمَ قِتَالًا شَدِيدًا وَقَدْ مَاتَ فَقَاتَلَ النَّبِيُّ صَلَّى اللَّهُ عَلَيْهِ وَسَلَّمَ إِلَى النَّارِ فَكَادَ بَعْضُ الْمُسْلِمِينَ أَنْ يَرْتَابَ فَبَيْنَمَا هُمْ عَلَى ذَلِكَ إِذْ قِيلَ إِنَّهُ لَمْ يَمُتْ وَلَكِنْ بِهِ جِرَاحًا شَدِيدًا فَلَمَّا كَانَ الظَّلَلُ لَمْ يَصِيرْ عَلَى الْجِرَاحِ فَقَاتَلَ نَفْسَهُ فَأَخِيرَ النَّبِيُّ صَلَّى اللَّهُ عَلَيْهِ وَسَلَّمَ بِذَلِكَ فَقَاتَلَ اللَّهُ أَكْبَرُ أَشْهَدُ أَنِّي عَبْدُ اللَّهِ وَرَسُولُهُ (٣٧)

حضرت ابو ہریرہؓ سے روایت ہے کہ ہم رسول اللہ ﷺ کے ساتھ جنگ حنین میں شریک تھے۔ آپ نے فرمایا: ایک شخص جو اسلام کا دعویٰ کرتا ہے وہ جہنم والوں میں سے ہے جب لڑائی کا وقت آیا تو وہ خوب لڑا اور اور زخمی ہوا۔ لوگوں نے کہا یا رسول اللہ ﷺ آپ نے جس شخص کو جہنمی فرمایا وہ آج خوب لڑا اور مر گیا پس رسول اللہ ﷺ نے فرمایا وہ جہنم میں گیا بعض مسلمانوں کو اس میں شک تھا اتنے میں خبر آئی کہ وہ را نہیں بلکہ سخت زخمی ہے جب رات ہوئی تو وہ زخمیوں کی تاب نہ لاسکا اور اس نے خود کو مار لایا جب رسول اللہ ﷺ کو یہ خبر پہنچی تو آپ نے فرمایا: اللہ بڑا ہے اور میں اس کا بھیجا ہوا ہوں میں گواہی دیتا ہوں اس بات کی کہ میں اللہ کا بندہ اور اس کا رسول ہوں۔

شریعت اسلامیہ ابدی شریعت اور تاقیمت ذریعہ رشد و راہنمائی ہے۔ اس میں انسانی زندگی کے جملہ امور کے بارے میں اصولی احکام صادر فرمادیئے گئے ہیں جن کی اصل روح کو مد نظر رکھا جائے تو کسی بھی معاملے سے متعلق شرعی نقطہ نظر جانا قطعی مشکل نہیں اس لئے ذیل میں قتل رحم کی ہر قسم کا انفرادی طور پر شریعت اسلامیہ کے نقطہ نظر کے مطابق جائزہ لیا گیا ہے۔

رضا کارانہ فعال قتل رحم اور شریعت اسلامیہ کا نقطہ نظر:

اس سے مراد قتل رحم کی وہ قسم ہے جس میں کوئی مریض بذات خود مر نے کافیصلہ کرتا ہے اور اس مقصد کے لئے کوئی عملی تدبیر اختیار کرتا ہے مثلاً زہر کا نجکش لگوانا، درد کم کرنے والی دواء کا زیادہ مقدار میں استعمال کرنا وغیرہ۔ شریعت اسلامیہ کی بنیادی اور اصولی تعلیمات سے ایسے عمل کی توثیق کا کوئی ثبوت نہیں ملتا لیکن اس کی مذمت و نکیر کے ضمن میں قرآن و حدیث سے مضبوط دلائل حاصل ہوتے ہیں جن سے ثابت ہوتا ہے کہ شریعت میں ایسے فعل کی کوئی گنجائش نہیں کیونکہ حیات و موت کا اختیار اللہ رب العزت نے اپنی قدرت کاملہ تک ہی محدود رکھا ہے لہذا کسی انسان کو کتنی زندگی عطا فرمانی ہے اور کب اس کی موت کا وقت مقرر کرنا ہے یہ عمل خدا ہی کی مرضی و منشاء پر محصر ہے، کسی انسان کا اس میں کوئی دخل نہیں۔ ارشاد ربانی ہے:

﴿وَلَكُمْ فِي الْأَرْضِ مُسْتَقْرٌ وَمَنَاعٌ إِلَى حِينٍ﴾ (٣٨)

اور تمہارے لئے میں میں ایک خاص وقت تک ٹھہرنا اور گزر بسر کرنا ہے

﴿فَإِذَا جَاءَ أَجْلُهُمْ لَا يَسْتَأْخِرُونَ سَاعَةً وَلَا يَسْتَقْدِمُونَ﴾ (٣٩)

پس جب مدت پوری ہو جاتی ہے تو پھر ایک پل کی بھی تاخیر و تقدیم نہیں ہوتی۔

اللہ اپنے بندوں پر انتہائی رحم کرنے والا ہے۔ وہ اپنے بندے سے ستر ماوں جتنا پیار کرتا ہے لہذا ایسی شفیق ذات سے کیسے امید کی جاسکتی ہے کہ وہ اپنے بندوں کو شدید تکلیف میں بے آسر اور بے سہار اچھوڑے گا جبکہ ایک ماں اپنے بچے کی ذرا سی تکلیف پر بے قرار اور بے چین ہو جاتی ہے اس لئے کسی مومن کا تکلیف کو صبر و استقامت سے برداشت کرنے کے صلہ اور اجر کے بارے میں فرمایا گیا ہے:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ مُصِيبَةٍ تُصِيبُ الْمُسْلِمَ إِلَّا كَفَرَ اللَّهُ بِهَا عَنْهُ حَقِّ الشَّوَّكَةِ
يُشَائِكُهَا (٤٠)

رسول اللہ ﷺ نے فرمایا مون کو کوئی بھی تکلیف پہنچے یہاں تک کہ کانٹا بھی چھپے تو اللہ ان تکلیفوں کو اس کے لئے کفارہ بنادیتا ہے۔

جبکہ موت کی آرزو نہ کرنے اور آزمائشوں و تکالیف کو برداشت کرنے والے مسلمانوں کو بشارت دی گئی ہے کہ یہ اذیتیں ان کی نیکیوں میں اضافے اور بخشش کا باعث بن جاتی ہیں:

لَا يَتَمَنَّيْنَ أَحَدُكُمُ الْمَوْتَ إِمَّا مُحْسِنًا فَلَعْلَهُ أَنْ يَزْدَادَ حَيْرًا وَإِمَّا مُسِيئًا فَلَعْلَهُ أَنْ يَسْتَعْتِبَ (٤١)

تم میں سے کوئی موت کی تمنا نہ کرے اگر وہ نیکو کار ہے تو شاید یہ (تکلیف) اس کی نیکی میں اضافہ کا ذریعہ بنیں اور اگر بد کار ہے تو شاید اس کے لئے مغفرت کا۔

لیکن کسی بھی صورت میں موت کی خواہش کرنے سے منع فرمایا ہے:

عَنْ أَنَّسِ بْنِ مَالِكٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ لَا يَتَمَنَّيْنَ أَحَدُكُمُ الْمَوْتَ (٤٢)

حضرت انس بن مالک سے روایت ہے کہ نبی ﷺ نے فرمایا کہ تم میں سے کوئی موت کی خواہش نہ کرے۔ دوسری جانب ایسے شخص کو جہنم کی وعید سنائی گئی ہے جو وقت اور عارضی تکلیف سے گھبرا کر اپنی جان پر ظلم کرتے ہوئے خود کو موت کے گھاث اتار کر خدا کے فیصلوں کو اپنے ہاتھ میں لیتا ہے:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَانَ فِيمَنْ كَانَ قَبْلَكُمْ رَجُلٌ بِهِ جُرْحٌ فَجَرَعَ فَأَخَذَ سِكِينًا فَحَرَّ بِهَا يَدَهُ فَمَا زَقَ الدَّمُ حَتَّى ماتَ قَالَ اللَّهُ تَعَالَى بِأَذْرِنِي عَبْدِي بِنَفْسِهِ حَرَّمْتُ عَلَيْهِ الْجَنَّةَ (٤٣)

رسول اللہ ﷺ نے فرمایا اگلے لوگوں میں ایک شخص کو پھوڑ انکلا اس کو بہت تکلیف ہوئی تو اس نے اپنے ترکش سے ایک تیر نکالا اور پھوڑے کو چیر دیا اس سے خون بند نہ ہوا یہاں تک کہ وہ مر گیا تب اللہ نے فرمایا: میں نے اس پر جنت کو حرام کیا۔

رضا کارانہ غیر فعال قتل رحمٰن اور شریعت اسلامیہ کا نقطہ نظر:

قتل رحم کی اس صورت میں اگرچہ مریض مایوسی کے عالم میں خود کشی کے لئے کسی دواعی یا زہر کا استعمال نہیں کرتا لیکن موت کو دعوت دینے کیلئے علاج سے احتراز اور دواء سے اجتناب کرتا ہے تاکہ موت خود بخود اس کی جانب سفر شروع کر دے اور اس پر خود کشی کا الزام بھی نہ لگے، مگر قرآن مجید کی درج ذیل آیت مبارکہ سے یہ اصول اخذ ہوتا ہے کہ اللہ تعالیٰ نے دانتا ایسا حیلہ کرنے سے بھی منع فرمایا ہے جس کا لازمی نتیجہ ہلاکت کی صورت میں برآمد ہو:

﴿وَلَا ثُقُّوا بِأَيْدِيكُمْ إِلَى الشَّهْلَكَةِ﴾ (٤٤)

اور اپنے ہاتھوں سے اپنے آپ کو ہلاکت میں نہ ڈالو۔

مولانا زبیر احمد قاسمی (استاذ جامعہ رحمانی مو نگیر) اس ضمن میں فرماتے ہیں:

اس آیت کے تحت نفس و جان کی حفاظت ایک امر مامور بہ ہے اور حفاظتِ نفس کے جمیع اسباب و وسائل کا اپنی وسعت کے مطابق فرماہم کرنا ہر انسان پر لازم ہے اس لئے شرعاً یہ بھی جائز نہیں ہو سکتا کہ وسعت کے ہوتے ہوئے کوئی ترک معالجہ کر کے موت کو دعوت دے، ہاں! ممکنہ علاج کے بعد صحت و شفاء کے ظاہر اسباب سے مايوں ہو کے وسائل کے فقدان کے سبب مجبوراً ترک معالجہ کرنا جائز ہو سکتا ہے یا پھر انما الاعمال بالنيات کے تحت رضا بالقضاء کے طور پر ترک معالجہ کی اجازت ہو سکتی ہے۔ (۲۵)

حدیث مبارکہ میں بھی علاج کے ظاہری اسباب ترک کرنے کی مذمت اور شفاء کے لئے دوا و استعمال کرنے کی ترغیب دی گئی ہے:

عَنْ أُسَامَةَ بْنِ شَرِيكَ قَالَ قَالَتِ الْأَعْرَابُ يَا رَسُولَ اللَّهِ أَلَا نَتَدَاوِي قَالَ نَعَمْ يَا عِبَادَ اللَّهِ تَدَاوِوْا فَإِنَّ اللَّهَ لَمْ يَضْعِفْ دَاءً إِلَّا وَضَعَ لَهُ شِفَاءً أَوْ قَالَ دَوَاءً إِلَّا دَاءً وَاجِدًا قَالُوا يَا رَسُولَ اللَّهِ وَمَا هُوَ قَالَ الْفَرَمُ (۴۶)

حضرت اسامہ بن شریکؓ کہتے ہیں کہ ایک اعرابی نے کہا یا رسول اللہ کیا ہم علاج نہ کر سکیں؟ آپؑ نے فرمایا: اے اللہ کے بندوں! دوا استعمال کرو کیونکہ اللہ نے کوئی بیماری پیدا نہیں فرمائی جس کی شفاء (دوا) پیدا نہ کی ہو، سو اے ایک بیماری کے لوگوں نے کہا: یا رسول اللہ کون سی بیماری؟ فرمایا: بڑھاپا۔

لہذا شریعت اسلامیہ میں غفلت کی بنا پر علاج نہ کرنا جائز نہیں اور ایسی صورتحال میں مریض کے ارد گرد یعنی والے افراد پر ذمہ داری عائد ہوتی ہے کہ اگر کسی وجہ سے مریض علاج میں تغافل بر ت رہا ہے تو اس وجہ کو دور کریں اور انسانی جان بچانے میں اپنا کردار ادا کریں۔ دوسری جانب اگر غفلت کی وجہ سے علاج نہ کرایا جائے تو بھی یہ درست نہیں ہے کیونکہ جسم اللہ کی امانت ہے اور اس کی حفاظت، انسان کا فریضہ ہے۔ اگر علاج نہ کرانے کی نیت یہ ہو کہ موت آجائے یا مریض ہلاک ہو جائے تو یہ ناجائز ہو گا اس لئے کیونکہ عملاً مریض نے ایسی کوئی حرکت نہیں کی جس پر "قتل النفس" کا اطلاق ہو لیکن نیت یہی ہو کہ وہ خود ہلاک ہو جائے، یہ عمل ناجائز ہے۔ معالج ہی نہیں بلکہ ایک عام انسان کا بھی فرض ہے کہ دوسروں کو حتیٰ اوسع موت اور ہلاکت سے بچائے۔ (۲۷)

اسلام دین فطرت ہے اس لئے انسانی فطرت کو ملحوظ خاطر رکھتے ہوئے عبادت و ریاضت کے معاملے میں بھی آسانی اور سہولت کو مدِ نظر رکھا گیا ہے ایسے عمل سے منع کیا گیا ہے کہ انسان اتنا مغذور ہو جائے کہ عبادت بھی نہ کر سکے۔ اگر عبادات کے معاملے میں ایسا ہے جبکہ قرآن مجید میں اسے جن و انس کی تخلیق کا باعث قرار دیا گیا (۲۸) تو مرض کی شدت کی وجہ سے خود کو ہلاکت میں ڈالنا بلا جواز ہے۔ الاشہاد والنظائر میں تحریر ہے:

(ترجمہ) انسان کے لئے جائز نہیں کہ تقلیل غذا کے ذریعے ریاضت یہاں تک کہ عبادت کی ادائیگی سے عاجز ہو جائے۔ اس لئے کہ رسول اللہ نے فرمایا: تمہاری جان تمہاری سواری ہے پس اس کے ساتھ نرمی برتو اور نرمی یہ ہے کہ انسان اسے تکلیف نہ پہنچائے اور نہ اسے بھوکار کئے۔ (۴۹)

رب العزت کے نزدیک ہر انسانی جان بہت قدر و منزالت کی حامل ہے لہذا ایک انسان کی جان کے تحفظ کی خاطر اللہ تعالیٰ نے اپنے احکام میں اس قدر نرمی رکھی ہے کہ حالتِ اضطرار میں بقدر ضرورت حرام چیز سے استفادہ بھی جائز بلکہ ضروری قرار دیا گیا ہے اس مناسبت سے تو بیماری رفع کرنے کیلئے علاج کرنا انسان پر فرض ہو جاتا ہے:

یجب اکل المیتة عند الضرورة، فانه واجب عند الائمة الاربعة و جمهور العلماء۔ و قد قال مسروق: من اضطر الى اكل الميتة فلم يأكل حتى مات دخل النار۔ فقد يحصل احيانا للانسان اذا استحر المرض ما لم يتعالج معه مات، والعلاج المعتمد تحصل معه الحياة كالتجذيدية۔ (۵۰)

آنکہ اربعہ اور جمیور علماء کے نزدیک حالتِ اضطرار میں مردار کا کھانا واجب ہے۔ اور مسروق نے کہا کہ جو مردار کے کھانے پر مضطرب ہو اور نہ کھائے یہاں تک کہ مر جائے تو وہ جہنم میں داخل ہو گا پس کبھی ایسے ہی انسان کو بیماری کی شدت کی صورت میں دوچار ہونا پڑتا ہے اس لئے اگر علاج نہیں کراۓ گا تو مر جائے گا اور معمول کا علاج غذا کے ساتھ کرایا جاتا ہے۔

لیکن بعض علماء کی رائے ہے کہ مریض کو دواعے چھوڑ دینے یا استعمال نہ کرنے سے متعلق روکا نہیں جاسکتا کیونکہ علاج کروانا مباح ہے واجب نہیں: ماہر اطباء کی رائے ہے کہ مریض لا علاج ہو اور اس کے زندہ رہنے کی امید نہ ہو تو علاج چھوڑ دیا جائے۔ (۵۱) لیکن ترک اور کف میں فرق ہے ترک سے مراد کسی چیز کا استعمال چھوڑ دینا اور کف سے مراد ہے کہ کسی چیز کے استعمال سے باز رہنا۔ اس لحاظ سے کف ایک ثابت عمل ہے۔ لیکن دوسرا طرف اگر ایک شرعی اصول الامور بمقاصدہا کو مد نظر رکھا جائے تو علاج میں کف یہ ہو گا کہ زندگی ختم ہو جائے۔ اس طرح یہ ثابت ہو گا کہ انسان زندگی کے تحفظ کے فریضہ سے، جو کہ اس پر واجب ہے، دست بردار ہونا چاہتا ہے۔ ہر انسان کی زندگی، خواہ معذور شخص کی ہو، طاقتوں کی ہو یا انہائی نشیط لوگوں کی ہو، انکی قیمت برابر ہے۔ لہذا یو تخفیزیا کی کوئی بھی قسم ہو اس کا استعمال شرعاً جائز نہیں۔ (۵۲)

غیر رضا کارانہ فعل قتل رحم اور شریعت اسلامیہ کا نقطہ نظر:

غیر رضا کارانہ فعل قتل رحم سے مراد ہے کہ مریض کی مریضی اور مشاء کے بغیر کسی عملی تدبیر کے تحت اسے موت کے گھاث اتار دیا جائے۔ یہ عمل سراسر ظلم اور قتل ناقص ہے جسے قرآن مجید نے تمام انسانوں کا قتل قرار دیا ہے:

مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانَمَا قَتَلَ النَّاسَ جَمِيعًا (۵۳)

جس نے کسی جان کو خون کے بد لے یا زمین میں فساد پھیلانے کے سوا قتل کیا تو گویا اس نے تمام انسانوں کو قتل کر دیا۔ شریعتِ اسلامیہ میں چند مخصوص صورتوں کے علاوہ کسی مسلمان کا قتل جائز نہیں۔ ارشادر رسول ﷺ ہے:

عَنْ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَحِلُّ دَمُ امْرِئٍ مُسْلِمٍ يَشْهُدُ أَنَّ لَا إِلَهَ إِلَّا اللَّهُ وَأَنَّ رَسُولَ اللَّهِ إِلَّا يَأْخُذُ إِلَّا ثَلَاثَ إِلَيْهِ الرَّأْيُ وَالْفَقْسُ وَالثَّارُكُ لِدِينِهِ الْمُفَارَقُ لِلْجَمَاعَةِ (۴)

حضرت عبد اللہ ابن مسعودؓ سے روایت ہے کہ رسول اللہ ﷺ نے فرمایا: مسلمان مرد کا خون جائز نہیں مگر تین میں سے ایک (وجہ) سے: شادی شدہ زانی اور جان کے بد لہ جان اور اپنے دین کو چوڑ دینے والا اور جماعت سے کٹ جانے والا۔

یہ بات طے ہے کہ قتل قتل ناحق کی ہی ایک صورت ہے۔ لیکن سوال یہ پیدا ہوتا ہے کہ دانتاً یہ قتل کیوں کیا جاتا ہے؟ عموماً غیر رضا کار انفعاً قتل رحم من درج ذیل دو وجہات کی بنابر انعام دیا جاتا ہے: امامی تیگی یا اپنے عزیز کی تکلیف برداشت نہ کرتے ہوئے یا اس کی تیاداری سے تنگ آ کر مریض کے رشتہ دار کسی عملی تدبیر کے تحت اسے موت کے گھاٹ اتار دیتے ہیں۔

۲۔ ڈاکٹر حضرات کسی شدید تکلیف میں مبتلا مریض کے متعلق یہ کہہ دیتے ہیں کہ اس کا مرض ناقابل علاج ہے لہذا اسے مزید تکلیف سے بچانے کیلئے اسے مار دیا جائے کیونکہ چند ما بعد بھی توموت ہی اس کا مقدر ہے چنانچہ اس پر رحم کیا جائے اور اسے طویل تکلیف سے بچایا جائے۔

جہاں تک پہلی وجہ کا تعلق ہے تو شریعتِ اسلامیہ کا نقطہ نظر یہ ہے کہ کسی انسانی جان کو مالی تیگی کے خوف سے قتل نہ کیا جائے کیونکہ اللہ تعالیٰ خود اسباب حیات پیدا کرنے والا چارہ گر ہے۔ ارشادر بانی ہے:

﴿وَلَا تَقْتُلُوا أُولَادَكُمْ حَشْيَةً إِمْلَاقًا﴾ (۵۵)

اور اپنی اولاد کو تنگ سٹی کے خوف سے قتل نہ کرو۔

جس شریعت کا تصور یہ ہو کہ آدمی محض ذریعہ ہے، رزق دینے والا تو دراصل اللہ ہے اور جس دین کا پیغمبر یہ کہتا ہو کہ رزق معصوم بچوں، عورتوں اور معذوروں کی وجہ سے ہی ملتا ہے اس میں "قتل رحم" جیسے خالمانہ عمل کی کوئی گنجائش نہیں۔ اور جو لوگ اپنے عزیز کی تکلیف برداشت نہ کرتے ہوئے اسے قتل کر دیتے ہیں یا اس کی تیاداری سے تنگ آ کر اسے موت کے گھاٹ اتار دیتے ہیں تو شرعی نقطہ نظر سے ان کی وہی سزا ہے جو ایک قاتل کی ہے اور اس قتل ناحق میں شریک تمام افراد جہنم کے مستحق ہیں:

وَأَبَا هُرَيْرَةَ يَذْكُرُ كَانَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ لَوْ أَنَّ أَهْلَ السَّمَاءَ وَأَهْلَ الْأَرْضِ اشْتَرَكُوا فِي دَمِ مُؤْمِنٍ لَا يَكْبَهُمُ اللَّهُ فِي النَّارِ (۵۶)

حضرت ابو ہریرہؓ سے روایت ہے کہ رسول اللہ ﷺ نے فرمایا: اگر زمین اور آسمان کے سارے لوگ کسی ایک مومن شخص کے قتل میں شریک ہوں تو اللہ ان سب کو جہنم میں ڈالے گا۔

جہاں تک دوسروی وجہ کا تعلق ہے تو عصر حاضر کے ڈاکٹری فتاویٰ کا یہ حال ہے کہ کچھ ہی عرصہ قبل امریکہ کی ہاورڈ یونیورسٹی کے بعض پروفیسروں نے ایک ماہہ دریافت کیا اور دعویٰ کیا کہ اس کے ذریعے ناکارہ عضو کو جسم کے اندر ہی ٹھیک کیا جانا ممکن ہے لہذا آپریشن کے ذریعے اسے نکال کر پھیکنا ضروری نہیں ہو گا جبکہ جرمی کا وہ ڈاکٹر جس نے اپنی مرضیہ کو موت کے گھاث اتال کر "جذبه رحم" کی مثال قائم کی تھی، اب دعویٰ کرتا ہے کہ اس نے ایسا ماہہ دریافت کیا ہے جس سے کینسر کا امیاب علاج ممکن ہے (۵۷) کیا ایسے ناعاقبت اندیش ڈاکٹروں کے فتوؤں پر عمل کر کہ اپنے عزیز واقارب کو موت کے حوالے کرنا درست ہے؟ جبکہ کچھ عرصہ بعد ہی یہ انشاف ہو جاتا ہے کہ جو ڈاکٹر خود مرضیوں کو زہر کے انگشن لگاتے ہیں پھر بعد میں اسی مرض کا تریاق بھی دریافت کر لیتے ہیں۔ حقیقت یہ ہے کہ خدا نے ایسی کوئی بیماری نازل ہی نہیں فرمائی جو ناقابل علاج ہو یہ سراسر انسانی عقل کی کوتا ہی ہے کہ وہ بیماریوں کے مخصوص علاج تک پہنچنے میں ناکام رہتی ہے، اس نقطہ کی تائید متعدد احادیث سے ہوتی ہے:

عَنْ حَابِرٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ قَالَ لِكُلِّ دَاءٍ دَوَاءٌ فَإِذَا أُصِيبَ دَوَاءُ الدَّاءِ
بَرَأً يَأْدُنِ اللَّهُ عَزَّ وَجَلَّ (۵۸)

حضرت جابر بن عبد اللہؓ سے روایت ہے کہ رسول اللہ ﷺ نے فرمایا: ہر مرض کی دوا ہے جب دوا مرض کی مناسبت سے ملتی ہے تو خدا کے حکم سے شفاء یابی ہوتی ہے۔

عَنْ أَبِي هُرَيْرَةَ رَضِيَ اللَّهُ عَنْهُ عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ مَا أَنْزَلَ اللَّهُ دَاءً إِلَّا أَنْزَلَ لَهُ شِفَاءً (۵۹)

حضرت ابو ہریرہؓ سے روایت ہے کہ نبی ﷺ نے فرمایا: اللہ نے ایسی کوئی بیماری پیدا نہیں کی جس کی شفاء نہ رکھی ہو۔

عَنْ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَنْزَلَ اللَّهُ عَزَّ وَجَلَّ دَاءً إِلَّا أَنْزَلَ لَهُ دَوَاءً عِلْمَهُ مَنْ عَلِمَهُ وَجَهَلَهُ مَنْ جَهَلَهُ (۶۰)

حضرت عبد اللہؓ سے روایت ہے کہ رسول اللہ ﷺ نے فرمایا: بے شک اللہ عز وجل نے ایسی کوئی بیماری نازل نہیں کی جس کی شفاء نہ رکھی ہو اب کوئی اسے جانتا ہے اور کوئی نہیں۔

اس لئے شریعت کی رو سے "لا علاج مریض" کے رشتہ داروں اور ان کے اطباء کو زیب نہیں دیتا کہ کسی مریض پر لا علاج ہونے کا فرد جرم عائد کر کے قتل رحم کی صورت میں اسے سزاۓ موت سنادی جائے۔ ایسا قیچ فغل انعام دیتے ہوئے انبیاء یہ سوچ لینا چاہیے کہ وہ ایک بے گناہ، بیمار اور بے بس انسان کا قتل کر رہے ہیں جس کی شریعت ہرگز ہرگز اجازت نہیں دیتی۔

غیر رضا کارانہ غیر فعال قتل رحم اور شریعتِ اسلامیہ کا نقطہ نظر: یہ قتل رحم کی وہ صورت ہے جس میں مریض کی مرثی اور اس کے علم میں لائے بغیر دانتاً اس کا اعلان ترک کر دیا جاتا ہے۔ دور جدید کے علماء و فقهاء نے قتل رحم کی مذکورہ نوع پر عملدرآمد کی اجازت صرف اس صورت میں دی ہے جب کوئی انسان ہوش میں نہ ہو اور اس کی سانس مصنوعی طریقوں سے بحال رکھی جا رہی ہو کیونکہ وہ صورت جس میں مشینوں کے ذریعے سانس کی آمد و رفت باقی رکھی جاتی ہے وہ محض ایک تکلف اور مصنوعی حیات ہوتی ہے جس کی بقاء کے لئے مشینیں لگا کر سانس کی آمد و رفت قائم رکھنے کو شرعاً ضروری نہیں کہا جا سکتا اس لئے ایسی مشینوں کو ہٹالیں جائز ہو گا۔ (۲۱) لیکن اسلامی فقہہ اکیڈمی انٹریانے اپنے سولہویں فقہی سیمینار (۱۴ پریل ۷۲۰۰ء) میں یہ تھیں یہ کہ مذکورہ دو اقسام (غیر رضا کارانہ فعال قتل رحم اور غیر رضا کارانہ غیر فعال قتل رحم) کی شرعی حیثیت کے متعلق جو فتویٰ صادر کیا اس میں ان دونوں صورتوں کو ناجائز قرار دیا، فتویٰ کا متن درج ذیل ہے:

شریعتِ اسلامی میں انسانی جان کی بڑی اہمیت ہے اور حتیٰ المقدور اس کی حفاظت خود اس کا اور دوسروں کا فریضہ، اس لئے:

- ۱۔ کسی مریض کو شدید تکلیف سے بچانے یا اس کے متعلقین کو علاج اور تیمارداری کی زحمت سے نجات دلانے کے لئے عمدًاً ایسی تدبیر کرنا کہ جس سے اس کی موت واقع ہو جائے حرام ہے اور یہ قتل النفس کے حکم میں ہے۔
- ۲۔ ایسے مریض کو کوئی مہلک دوانہ دی جائے مگر قدرت کے باوجود اس کا اعلان ترک کر دیا جائے تاکہ جلد سے جلد اس کی موت واقع ہو جائے یہ بھی جائز نہیں ہے۔ (۲۲)

حاصل بحث:

دین اسلام دراصل دین عمل ہے، یہ انسان کو عمل کی دعوت دیتا ہے نہ کے زندگی سے فرار کی اس لئے ہے حیثیت مسلمان ہمارا یہ عقیدہ ہے کہ انسان پر جو بھی گزرتی ہے وہ دراصل نوشتہ تقدیر میں درج ہے انسان کے بس میں ہے تو نقطہ نظر اور کوشش بھی وجہ ہے کہ حقوق اللہ سے زیادہ اسلام میں حقوق العباد کی ادائیگی پر زیادہ زور دیا گیا ہے لہذا راہبانہ زندگی کو فوکیت حاصل نہیں۔ دراصل بھی وہ بنیاد ہے جس کی بناء پر خود کشی اور ہر وہ عمل جس میں انسان دانتاً اپنی زندگی کا خاتمه کرے حرام ہے کیونکہ انسانی جان کا ضیاع اللہ رب العزت کے نزدیک انتہائی ناپسندیدہ عمل ہے خواہ یہ ظلم انسان خود اپنی ذات پر کرے یا کوئی اور اسے قتل کرے۔ چنانچہ شریعتِ اسلامیہ کی رو سے قتل رحم ایک حرام اور ناجائز ذریعہ موت ہے کیونکہ زندگی اور موت کامالک و مختار فقط اللہ رب العزت ہے اور اس اختیار کو اپنے اختیار میں لینا صریحاً نافرمانی اور حدود سے تجاوز کے ذمہ میں آتا ہے۔

حوالہ جات

- ۱۔ جابر الاسلام قاسمی، قاضی، مباحث فقہیہ، ایضاً پبلی کیشنر ۱۶۱۔ ایف جو گابائی جامعہ نگر، نئی دہلی، س۔ن، ص: ۵۲۵
- ۲۔ “Euthanasia”. (۱۹۹۸) *Encyclopaedia Britannica* (V. ۴, P. ۶۱۰). USA: Encyclopaedia Britannica Inc.
- ۳۔ “Euthanasia”. (۱۹۶۱) *Encyclopedia Americana* (V. ۱۰, P. ۵۸۶). USA: Encyclopedia Americana Cooperation.
- ۴۔ “Euthanasia”: Google; [cited ۲۰۱۲ June ۱۵]. Available from: translate.google.com.pk/?hl=en&tab=wT.
- ۵۔ “Euthanasia”: Thesaurus.com; [cited ۲۰۱۲ June ۱۵]. Available from: http://www.thesaurus.com/browse/euthanasia.
- ۶۔ “Euthanasia”: Infoplease.com; [cited ۲۰۱۲ June ۱۵]. Available from: http://thesaurus.infoplease.com/euthanasia.
- ۷۔ McDougall, Jennifer Fecio, Martha Gorman. *Euthanasia: A Reference Handbook*. USA: ABC-CLIO, Inc., ND. P. ۲
- ۸۔ جابر الاسلام قاسمی، مباحث فقہیہ، ص: ۵۲۵
- ۹۔ بدرا الدین القاسمی، مولانا، عصر حاضر کے فقہی مسائل، ایضاً پبلی کیشنر ۱۶۱۔ ایف جو گابائی جامعہ نگر، نئی دہلی، ۲۰۱۰ء، ص: ۶۹
- ۱۰۔ Gail Tulloch, *Euthanasia, Choice and Death*, Edinburgh University Press ۲۲ George Square, Edinburgh, Great Britain, ۲۰۰۰, P. ۲۲, ۳۴
- ۱۱۔ کتاب مقدس یعنی پرانا عہد نامہ، بائبل سوسائٹی انارکلی لاہور، ۲۰۰۳ء، کتاب پیدائش، ۱: ۲۷
- ۱۲۔ کتاب مقدس، پرانا عہد نامہ، کتاب پیدائش، ۲: ۵
- ۱۳۔ ایضاً، ۱: ۵
- ۱۴۔ کتاب مقدس، پرانا عہد نامہ، سموئیل ۲: ۱۷، ۲
- ۱۵۔ کتاب مقدس، پرانا عہد نامہ، سموئیل ۳: ۳۱، ۱-۵
- ۱۶۔ کتاب مقدس، نیا عہد نامہ، متی کی انجیل، ۵: ۲۱
- ۱۷۔ کتاب مقدس، نیا عہد نامہ، لوقا کی انجیل، ۱۸: ۲۰
- ۱۸۔ کتاب مقدس، نیا عہد نامہ، متی کی انجیل، ۵: ۲۷
- ۱۹۔ صدیق، محمد مظہر الدین، اسلام اور مذہب عالم، ادارہ ثقافتِ اسلامیہ ۲ کلب روڈ، لاہور، ۱۹۹۷ء، ص: ۱
- ۲۰۔ پران، گارودا، ۲-۸-۱۳
- ◆ پریشانیاں

- ۲۱۔ رامان، کتاب ۲، باب ۵، اشلوک ۱۲-۵۵-۸
- ۲۲۔ صدیقی، اسلام اور مذہب عالم، ص ۲۹
- ۲۳۔ Damien Keown, *Contemporary Buddhist Ethics*, Curzon Press Richmond, Surrey, ۲۰۰۰, P. ۱۳
- ۲۴۔ بھگوتی سوترا، ۲:۱، ۲۲
- ♦ سکھ مت میں خدا کے لئے بولا جانے والا لفظ
- ۲۵۔ گرنج صاحب، راگ آساؤ پورا کھ: ۱
- ۲۶۔ "Reasons for Euthanasia": Euthanasia.com; [cited ۲۰۱۲ June ۱۰]. Available from: <http://www.euthanasia.com/reasonsforeuthanasia.html>.
- ۲۷۔ کتاب مقدس، پرانا عہد نامہ، کتاب پیدائش، ۲۸:۱
- ۲۸۔ کتاب مقدس، نیا عہد نامہ، یوحنا کی انجیل، ۱۰:۱۰
- ۲۹۔ کتاب مقدس، پرانا عہد نامہ، سموئیل ۱:۲، ۹:۱۰
- ۳۰۔ "Pro-choice arguments (for Euthanasia)": rsrevision.com: RELIGIOUS STUDIES ONLINE; [cited ۲۰۱۲ June ۱۲] Available from: http://www.rsrevision.com/GCSE/christian_perspectives/life/euthanasia/for.htm
- ۳۱۔ "Arguments for Euthanasia": Ethical Rights; [cited ۲۰۱۲ June ۱۲] Available from: <http://www.ethicalrights.com/submissions/euthanasia/۹۲-arguments-in-support-of-euthanasia.html>.
- ۳۲۔ النازعات، ۱:۱-۷
- ۳۳۔ عظیم، نظام الدین، مولانا مفتق، نظام الفتاوی، مکتبہ رحمانیہ اردو بازار، لاہور، س۔ ن، ۱/۲۹۱
- ۳۴۔ البقرہ، ۲:۱۵۵
- ۳۵۔ "Arguments Against Euthanasia": Euthanasia.com; [cited ۲۰۱۲ July ۱]. Available from: <http://www.euthanasia.com/argumentsagainsteuthanasia.html>.
- ۳۶۔ صحیح مسلم، کتاب الایمان، باب غلط تحريم قتل الانسان نفسه وأن من قتل نفسه بشيء عذب به في النار
وأنه لا يدخل الجنة إلا نفس مسلمة، رقم الحديث: ۳۰۰
- ۳۷۔ صحیح مسلم، کتاب الایمان، باب غلط تحريم قتل الانسان نفسه وأن من قتل نفسه بشيء عذب به في النار
وأنه لا يدخل الجنة إلا نفس مسلمة، رقم الحديث: ۳۰۵
- ۳۸۔ البقرہ، ۲:۳۶
- ۳۹۔ الاعراف، ۲:۳۳
- ۴۰۔ صحیح بخاری، کتاب المرضی، باب ما جاء فی کفارۃ المرض، رقم الحديث: ۵۲۰۹
- ۴۱۔ صحیح بخاری، کتاب المرضی، باب تمنی مرض الموت، رقم الحديث: ۵۲۳۱
- ۴۲۔ سنن ابی داؤد، کتاب الجنائز، باب فی کراہیۃ تمنی الموت، رقم الحديث: ۲۷۰۲
- ۴۳۔ صحیح بخاری، کتاب الاحادیث الانبیاء، باب ما ذکر عن بنی اسرائیل، رقم الحديث: ۳۲۰۳

- ١٩٥٥:٢، البقرة، مباحث فقهية، ص ٥٣٨، ٥٣٧، ٥٣٦ -٤٥

١٩٦١: جامع ترمذى، كتاب الطب عن رسول الله، باب ما جاء في الدواء والحدث عليه، رقم الحديث: ٥٣٥ -٣٦

١٩٧١: مبادىء الإسلام قاسى، مباحث فقهية، ص ٥٣٨ -٣٧

١٩٨١: مبادىء الإسلام قاسى، مباحث فقهية، ص ٥٣٨ -٣٨

١٩٩٠: الذاريات، ٥١:٥٦ -٤٩

٢٠٠٠: ولا يجوز للإنسان الرياضة بتقليل الأكل حتى يضعف عن أداء العبادة لقوله عليه السلام "نفسك مطيتك فارق بجها" و من الرفق أن لا يوذيها ولا يحييها - حموى، أحمد بن محمد مكي، أبو العباس، شهاب الدين الحسيني، غمز عيون البصائر في شرح الأشأر والنظائر، دار الكتب العلمية، بيروت، ١٩٨٥، ١/١٠٢ -٤٠

٢٠١٠: مجموع فتاوى شيخ الإسلام ابن تيمية، عبدالرحمن بن قاسم (مرتب)، م-١٣٩٨، ٨/١٢ -٤١

٢٠١٣: (وإن قيل لا ينجو أصلاً لا يداوي بل يترك كذا في الظاهرية) الفتاوى الهندية، دار الفكر، بيروت، ١٣١٠، هـ -٤٢

٢٠٢٠: مبادىء الإسلام قاسى، تاضى، طب اخلاقيات، ايفا بيلكىشنر، نجى دليلي، ٢٠١٠، ٤، ص ٢٢٣ -٤٣

٢٠٢١: الماكدة، ١٥١:٥ -٤٤

٢٠٢٥: صحيح مسلم، كتاب القسامية والمحاربين والقصاص والديات، باب ما يباح به دم المسلم، رقم الحديث: ٣١٧٤ -٤٥

٢٠٢٧: جامع ترمذى، كتاب الديات عن رسول الله صلى الله عليه وسلم، باب الحكم في الدماء، رقم الحديث، ١٣١٨ -٤٦

٢٠٢٨: بدر الحسن القاسى، عصر حاضر کے فقہی مسائل، ص ٧٣ -٤٧

٢٠٢٩: صحيح مسلم، كتاب السلام، باب باب لكل داء دواء واستحباب التداوى، رقم الحديث: ٣٠٨٣ -٤٨

٢٠٣٢: صحيح بخارى، كتاب الطب، باب ما أنزل الله داء إلا أنزل له شفاء، رقم الحديث: ٥٢٣٢ -٤٩

٢٠٣٩: ابن حببل، امام احمد بن محمد ، مسند الامام احمد بن حببل، موعوسه الرسالة للطباعة والنشر والتوزيع، بيروت، ١٩٩٠، ج: ٨، ص: ٢٢٢ -٥٠

٢٠٤٨: مبادىء الإسلام قاسى، مباحث فقهية، ص ٥٦٠ -٥١

٢٠٤٩: نئے مسائل اور فقہ اکڈیٹ کے قطعے، اسلامک فقہ اکڈیٹ، نجی دليلي، ٢٠١١، ٤، ص ١٩٨ -٥٢